

نور افشان

جلد خط و کتابت و ترسیل زر
بنام شیخ صاحب ہوتا چاہیے
اور مضامین و اشتہارات
دفتر برای اللہ ابن بنام ایڈیٹر
ارسال فرما کر ممنون فرمائیں

پروفیسر محمد اسماعیل صاحب ایڈیٹر
زمین و منزل - وزارت برادر - لاہور
پادری غلام مسیح صاحب پبلشر ایڈیٹر
پادری ڈبلیو۔ جے کلاک صاحب
ایم۔ اے۔ (ایچ بی) ڈو۔ لاہور پتھر

حقیقی نور وہ تھا جو دنیا میں آکے ہر ایک آدمی کو روشن کرتا ہے

نمبر ۱۹

ہفتہ وار بروز جمعہ لاہور سے شائع ہوتا ہے۔ ۱۲ مئی ۱۹۲۲ء

جلد ۵

سچا عیسائی کون ہے؟

مصر بنام صلح اور اللہ بیٹے نور افشان
کے عنوان بالا پر اسے زنی کی ہے۔ جن
کی راؤں کی مجلس عزت کرتے ہیں اور
نور افشان میں ان کے خیالات کو پیش
کئے دیتے ہیں۔ نمبر ۲۰ میں بنام صلح کے
خیالات کو پتہ ناظرین کرتے ہیں۔ اور
انشاء اللہ آئے والے نمبر میں ہمعصر لطیف
کی رائے پیش کریں گے۔ نوی امید ہے
کہ ہمارے ناظرین ان آراء سے فائدہ
اٹھا سکیں گے۔ ایڈیٹر

معاصر بنام صلح نے ۱۲ اپریل ۱۹۲۲ء میں
انبار نور افشان کے مضمون مذکور کی طرف توجہ
دی ہے اور معتدلیت کے ساتھ فرماتے ہیں کہ
ہر مضمون کو پیش کرینگے کہ ایک عیسائی کی زندگی
کو یہ کہنے کے لئے ہمیں اس تعلیم کی

طرف رجوع کرنا چاہیے جو جناب مسیح نے
دی مسیح کی تعلیم ہے کہ خداوند اپنے خدا
سے اپنے سارے دل اور اپنی ساری
جان اور اپنی ساری عقل سے محبت رکھ
بڑا اور پیلا حکم ہے اور دوسرا اس
کی مانند یہ ہے کہ اپنے پڑوسی سے اپنے
برا بر محبت رکھ۔ انہیں دو حکموں پر تمام
توریت اور انبیاء کے صحیفوں کا مدار ہے۔
سوال یہ ہے کہ آج کسی دین جناب مسیح کے
اس حکم پر یا عامل ہے۔ آیا اپنے پڑوسی سے اپنے
برا بر محبت عیسائی دنیا میں ہے یا اس کی بجائے
دلوں میں عداوت اور بغض بھرا ہے۔ واقعات
اس کے جواب کے لئے کافی ہیں الخ.....
پس فی الحقیقت ایک مسلمان ہی وہ انسان ہے
جو جناب مسیح کا سچا پیرو ہے اور اس لئے سچا
عیسائی ہے۔
نور افشان۔ جناب مسیح کے سچے پیرو اور

سچے عیسائی مسلمان کو مبارک باد کہتا ہے پراگروہ
مسلم کوئی غیر مرزائی مسلم ہے تو وہ ہمیں منظور
نہیں۔ کیونکہ اپنے مسلمانوں کی بہت مرزا صاحب
فرما چکے ہیں کہ
”سمیائے خیال کر سکتے ہو کہ سلطان روم کی
علا داری میں رہ کر ایک یا مینہ میں اپنا گھر بنا کر
شریروں کے حلوں سے بچ سکتے ہو؟ نہیں
ہرگز نہیں۔ بلکہ ایک ہفتہ ہی میں تم تلوار سے
محو ہو گئے ہو گئے جاؤ گے۔ تم تمام اسلامی ممالک
علا کے فتودوں کی رو سے واجب القتل ٹھہر چکے
ہو۔ ہر ایک اسلامی سلطنت تمہارے قتل کرنے
کے لئے دانت میں رہی ہے۔ کیونکہ ان کی
نگاہ میں تم کافر اور مرتد ٹھہر چکے ہو تمام ممالک
کے فتوے تمہاری نسبت یہ ہیں کہ تم واجب القتل
ہو۔ پس بقول مرزا صاحب غیر مرزائی نام کا
مسلم ہماری مبارکبادی کا ہرگز مستحق نہیں ہے۔
پھر مرزائی نام کا مسلم بھی ہماری مبارکبادی

کا مستحق نہیں ہے۔ کیونکہ مرزا صاحب اور مرزائی صاحبان نے غیر مرزائی نام کے مسلول اور سخیوں سے وہ وہ بغض و عناد کے نوئے اور دشمنی اور عداوت کی مثالیں دی ہیں جن کو نور افشان کے اوراق میں دہرانا بھی خلاف تہذیب معلوم ہوتا ہے۔ پس مرزا صاحب یا کوئی مرزائی بھی ہماری مبارک بادی لینے کا حق نہیں رکھتا۔ جو آپ کے مسئلہ معانی کا مسلم ہے۔ مرزا صاحب خود اس کی بابت کہہ گئے ہیں کہ سوچو دعا کرتے ہیں کہ خدا تعالیٰ اس گورنمنٹ کو ہر ایک شر سے محفوظ رکھے اور اس کے دشمنوں کو دولت کے ساتھ پسپا کرے۔ خدا تعالیٰ نے ہم پرچمن گورنمنٹ کا شکر ایسا ہی فرض کیا ہے۔۔۔۔۔ میں سچ سچ کہتا ہوں کہ منمن کی برخواسی کرنا ایک حرامی اور بدکار آدمی کا کام ہے۔ پس اس گواہی سے کوئی سوائسی کے جناب مسیح کا سچا پیروشاہت نہیں ہو سکتا اس لئے مسیحی ہی سچا مسلم اور یسوع مسیح کا سچا پیرو ہے +

ہری داسی

تیسرا باب

ہرنیدر کاراب گھر سے باہر شراب نہ پیتا تھا۔ گھر میں ہی اس کی بیوی جس قدر شراب اس کو دیتی تھی اسی قدر ہی پیتا تھا مگر اس سے اس کا جی نہ بھرتا تھا۔ کچھ دن تک وہ اسی پر کفایت کرتا رہا۔ مگر بعد ازاں وہ اور شراب مانگنے لگا۔ اور آہستہ آہستہ زیادہ شراب لینے کے لئے بیوی پر دباؤ ڈالنے لگا۔ ایک روز اس نے کہا کہ مجھے اچھا نہیں

معلوم ہوتا۔ آج مجھے کچھ زیادہ شراب دینی ہوگی ہری داسی نے کہا میں زیادہ شراب نہ دوں گی۔ میں بیوی ہو کے ہر روز اپنے ہی ہاتھ سے تم کو نہ ہر پلا کر دیتی ہوں۔ جب میں تم کو شراب دیتی ہوں تو میرے دل میں ایسا دکھ ہوتا ہے کہ تم اس کو کچھ نہیں سکتے ہو۔

ہرنیدر نے کہا کہ شراب پینے ہی سے آدمی نہیں مرتا۔ بلکہ تھوڑا تھوڑا پینے سے جسم تندرست رہتا ہے۔ دیکھو میں مرنا تھا۔ شراب پی کے ہی بچ گیا ہوں۔ اس کے بعد سے ہر روز سال بھر سے پی رہا ہوں۔ ایک روز بھی بیمار نہیں ہوا۔ ہری داسی نے کہا جس مقدار سے پیتے آئے ہو اسی مقدار سے میں دیتی ہوں زیادہ کیوں مانگتے ہو۔

ہرنیدر نے کہا ایک آدمی دن کچھ زیادہ پی لینے سے آدمی بگڑ نہیں جاتا۔

ہری داسی نے کہا ہاں بگڑ جاتا ہے تھوڑا تھوڑا کر کے زیادہ پینے سے زیادہ پینے لگتا ہے۔ میں دیتی ہوں کہ تم کہیں بکیر نہ بن جاؤ۔

ہرنیدر کی خواہش تھی کہ اس روز زیادہ شراب پیوے۔ اس لئے اس کی بیوی کی باتیں اس کو اچھی نہ لگتی تھیں۔ ہرنیدر نے کہا کہ میرے لئے تم بہت فکر کرتی ہو۔ یہاں تک کہ رات کو تمہیں نیند بھی نہیں آتی۔ شراب پینے کے فائدے اور نقصان میں تم سے زیادہ جانتا ہوں۔ سو تم اپنی چترائی نہ دکھلاؤ۔ میں پکیر ہو جاؤں تو کیا تم سمجھتی ہو کہ میری عزت و اکبر کہاں رہے گی اور کیا مجھے شرم نہ آئے گی۔ ہری داسی چپ ہو رہی۔ اور آٹھ گھنٹہ ہوئی۔ اس کو اپنے خاندان کی باتیں بہت بری لگیں۔

ہرنیدر نے پھر شراب مانگی۔ ہری داسی نے کہا اب ڈھال کے پی لو اس نے اور ڈھال کر پی لی۔ رات کو کھانا کھانے کے وقت ہری داسی نے اسی قدر شراب دی جس قدر پہلے دیا کرتی تھی۔ ہرنیدر نے اور شراب مانگی۔ مانگنے پر ہری داسی نے پھر اور شراب دے دی جس شراب کو ہری داسی نے دوسری بار دیا اس کو پی کے ہرنیدر نے سمجھا کہ اس میں کچھ فریب ہے۔ ہری داسی نے مجھ کو فریب دیا ہے۔ مگر یہ جان بوجھ کر ہی اس نے کچھ نہ کہا۔

دوسرے دن ہرنیدر نے ایک بوتل شراب خرید کر باہر کی الماری میں رکھ دی اور نوکر سے کہا کہ خبردار یہ بات ہری داسی سے مت کہنا۔ رات کو وہ ایک گلاس شراب کے پی کے وہ اپنے گھر کھانا کھانے کے لئے گیا۔ ہری داسی جس قدر ہر روز شراب اس کو دیا کرتی تھی اسی قدر اس کو دیا۔ ہرنیدر نے اس کو پی لیا اور زیادہ نہیں مانگی۔ اسی طرح دو چار دن گذر گئے۔ ہری داسی تاؤ لگتی کہ ہرنیدر مجھ سے پیچ کے شراب پیتا ہے۔ لیکن اس نے اس کو ظاہر نہ کیا۔

اس وقت اس شہر میں ایک بڑی میننگ ہوئی۔ جس دن کی شام کو یہ میننگ ہونے والی تھی اسی دن تمام شہر میں یہ اشتہار دیا گیا کہ اس جلسے میں ہرنیدر کار درس دیں گے۔ ہرنیدر کار شام کے وقت گھر آیا۔ سارا دن گھر میں کام کرتے کرتے وہ تھک گیا تھا۔ تھکاوٹ کو دور کرنے کے لئے اس نے ایک گلاس شراب کا پی لیا اور سوچنے لگا کہ درس میں کیا کیا کہنا چاہئے۔ اس کے سامنے میز پر بوتل رکھی ہوئی تھی۔ اس کو دیکھ دیکھ کر اس کا دل اور شراب پینے کی طرف مائل ہوا۔

نوافشان

مطبوعہ ۱۲ مئی ۱۹۲۲ء

عیسائی دوستوں سے

خطاب کا جواب

پیغام صلح سرخی مذکور کے ماتحت لکھتا ہے۔

کہ ہمارے ہاں حضرت بلال کو گرم ریت اور پتھروں پر لٹایا گیا۔ پھر بھی انہوں نے آپ کا ساتھ نہیں چھوڑا مگر تمہارے ہاں ایک یہود اور عسکر یوقی تھا کہ جو تین روپیہ پر پھیل گیا۔ ہمارے صحابہ کرام میں سے ایک حضرت زبیر تھے کہ جن کو چٹائی میں لپیٹ کر ناک میں دھواں دیا گیا مگر پھر بھی پایہ استقلال میں ضعف نہیں آیا۔ مگر تم میں سے اس نے جس کے پاس بہشت کی چابیاں تھیں محض چند مصائب سے ڈر کر حلفیہ طور پر کہا کہ میں یسوع کا ساتھی نہیں کیا یہ سچ نہیں کہ محمد الرسول اللہ کے شبہ ہونے کی جب کسی نے انوہ پھیلائی تو عین عالم جنگ میں اس کے ایک ساتھی نے پکار کر کہا کہ رب محمد صلعم اس کا مالک تو قتل نہیں ہوا۔ الخ۔ صفحہ ۱۱ و ۱۲۔

نوافشان کے جواب میں ہم مرزائی دوستوں سے خطا کے گتے کہتے ہیں کہ "سرور کائنات کی لاف" سے عیسائیوں کو مخاطب کرنے کی ضرورت گو نادانی سے محسوس ہوئی مگر بے موقعہ نہیں تھی مرزائی دوستوں واقعی حضرت کے خاندان

میں عیسائیت غالب آئی تھی۔ آپ کے آبائی مذہب و ملت کی حقیقت عیسائیوں کی عیسائیت نے ہی جڑ کاٹی تھی۔ آپ کے خاندان میں سے پانچ قریشی سرداروں کو ہلاک چھوڑ کر یسوع نے نبی مسیح بنا دیا تھا۔ چار کا ذکر ابن ابی حنیفہ نے کیا ہے۔ اور حضرت خدیجہ اور حضرت محمد کا ذکر ہم کئے دیتے ہیں۔ حضرت محمد نے مسیحیت کی تعلیم عربی مسیحوں سے پائی تھی۔ قرآن سے ثابت ہے کہ آپ نے ملت مسیحیت و اسلام کو قبول کیا تھا۔ حضرت محمد کی وفات سے پیشتر تمام ملک عرب مسیحیت یا اسلام کا اقرار ہی تھا۔ مگر آپ کی وفات پر سو اہل شخصوں کے آپ کے تمام مسلمان اسلام و مسیحیت سے مرتد ہو کر آبائی ملت حنیفہ پر چلے گئے تھے۔ ان میں آپ کے چاروں غلیطے بھی تھے۔ ہم ایڈیٹر پیغام صلح کو بتاتے ہیں کہ صحابہ کی امت کی وفاداری اور جان فداہی کا تو یہ نمونہ ہے۔ آپ کون سے بلال اور زبیر کی وفاداری کے قصے سناتے ہیں؟

پھر آپ مسئلہ کفارہ پر بھارت بالاعمال کی ترجیح لائے ہیں۔ مرزائی دوستوں کو معلوم ہونا چاہئے کہ قرآن و حدیث نے ایک فرد واحد کو جو آپ کے دین کو مانتے تھے دوزخ کی آگ سے مستثنیٰ نہیں کیا۔ سب کو دوزخ کے سپرد کر کے فضل سے نجات کی تعلیم دی ہے۔ پھر مرزائی دوست کون سے منہ سے تعلیم کفارہ کے خلاف بولنے کی جرأت کرتے ہیں۔ عیسائی بھائیوں نے بلاشبہ انجیل میں صریحاً کہ بد نظری سخت گناہ ہے۔ مگر مرزائی دوستوں نے قرآن سے آیت نقل کر کے نہ دکھایا کہ بد نظری اور نیک نظری قرآن میں سخت گناہ مانی گئی ہو ہم کو ایک بات کا علم ہے کہ جب مرزا صاحب نے کسی شریف لڑکی سے زمین پر نکاح دیا

دیکھا تھا تو آسمان پر جاکر نکاح کر لیا تھا۔ اگر بد نظری اور نیک نظری دونوں سے کسی عورت کو نہ دیکھنے کے یہی معنی ہیں تو آپ راستی پر ہیں۔ عیسائی بھائیوں نے انجیل میں ظالم کا مقابلہ نہ کرنے دینے کی بابت ضرور پڑھا ہے۔ گال پر پتھر کھانے کے احکام بھی دیکھے ہیں۔ مگر قرآن کا یہ ارشاد کہ جو ہر غیرت کا خون نہ کرنا ہم نے نہیں پڑھا ظالم اور شریر کا مقابلہ کرنے کی یہ مثال ضرور دیکھی ہے کہ حضرت محمد اور مہاجرین نے ظالموں اور شریروں کا مقابلہ ترک کر کے ہجرت ضرور کی تھی۔ اگر جو ہر غیرت کی حیات و بقا کی یہی مثال ہے تو ہم یہ بات بھی یاد دلائیے کہ مرزا صاحب شاید اسی جو ہر غیرت کی حیات و بقا کے لئے عمر بھر خود اپنے مسئلہ دجال اور یاجوج و ماجوج کی جہاد کو منہ منہ کر کے قدم بوس کر رہے ہیں اور اپنے چیلوں کو بھی اس کی تدبیر کی تسلیم دی۔ اگر جو ہر غیرت کو زندہ اسی طرح رکھا جاتا ہے تو عیسائی دوستوں کے مسیح نے کیا خلافت روی کر دی کہ مرزائی دوست ہمیں ترچھی نگاہ سے دیکھنے پر آمادہ ہیں۔

آپ ظالم کا مقابلہ نہ کر کے حکم کے مقابل اللہ رسول کے دشمن سے دوستی نہ کرنا کاسم لائے ہیں۔ جسے خدا رسول والوں نے نہ صرف آج تک کبھی مانا ہی نہیں بلکہ اس کے خلاف ہمیشہ سے خدا رسول کے نور دشمن بنے چلے آئے ہیں اور خدا رسول کے دشمنوں سے ہی دوستی اور پیروی مریدی کے رشتے جوڑتے آئے ہیں۔ انہیں سے رشتہ دار بن کر رہے ہیں۔ اور خدا رسول کے دوستوں کو قتل کرنے آئے ان کا مال و اسباب لوٹنے آئے۔ انہیں کا فرد مشرک ٹھہراتے آئے۔ آج کے دن مرزائیت



کی جنگ خدا رسول والوں سے ہے۔ مرزائیت خدا رسول کی گدی لینے کے درپے ہے۔ اگر میری پیغام صلح خدا رسول والوں کا ہی یہ نشان تھلاتا تو بھی کوئی بات ہوتی۔ مگر مرزائیت سے خدا رسول کا علم و عرفان مرزا صاحب نے گم کر دیا ہے میں معلوم نہیں کہ ہمارا ہم عصر خدا رسول سے کیا مراد رکھتا ہے۔ اسے چاہئے کہ پہلے مسلمانوں کا اور پھر خدا رسول کا بیان کرے۔ باقی باتوں کا جواب تب دیا جائیگا۔

قیامت مسیح

کسی نمبر میں نور افشان نے قیامت مسیح پر ایک نوٹ لکھا تھا جس میں مقتدان قرآن کے رنگ رنگ مذہب کا نمونہ دیا تھا۔ اس پر ہم عصر پیغام صلح مطبوعہ ۱۹ اپریل ۱۹۷۲ء میں ایک نوٹ لکھا آیا ہے جس میں میری پیغام صلح نے یسوع مسیح کی قیامت پر حدیثی مذہب کے اختلاف کا کچھ جواب نہیں دیا۔ قیامت مسیح کی بابت مسیحیوں کے دو خیالوں میں سے ایک کو اپنے موافق پا کر لکھتے ہیں۔

آخر یہی بھی تو آپ کے اعتراض کے مطابق کسی ایک خیال کے پابند نہیں بعض کچھ مانتے ہیں بعض کچھ پس قتلانی مسئلہ میں اگر مسلمانوں نے بھی اختلاف کیا تو ان میں سے کسی ایک کے خیال کو مسیحیت کے مطابق اور دین اسلام کے مسلمات کہنا کہاں تک جائز ہے۔ جب خود مسیحیوں کا مذہب ہی کوئی متفقہ مسئلہ مذہب نہیں تو یہ خیال کرنا کہ ابتدا میں یسوع مسیح کی موت و قیامت کی بابت وہی مذہب تھا جو مسیحیوں کا ہے۔

کس قدر خلاف حقیقت ہے؟

نور افشان نے قیامت مسیح کی بابت مسیحیوں کے عقیدہ کی تشریح میں صرف دو خیال نکالے تھے وہ خیال عقیدہ کی تشریح تھے پر اصل عقیدہ قیامت مسیح کا ہے جو بالاتفاق مسیحی مانتے آئے اس مسیحی عقیدہ کا اقرار حدیثوں میں اور تفسیروں میں تسلیم شدہ ہے پھر اس سے گمراہی دکھائی تھی۔ جسے مرزا صاحب نے حذام کو پہنچایا تھا۔ آپ اس ننگی سادقت کو خلاف حقیقت کہتے ہو کچھ نہیں کہہ سکتے ہیں۔ آپ ہمارے دعوے کے ثبوتوں کی تردید کر کے دکھائیں۔

پھر آپ کو قیامت مسیح کے مذہب پر مسیحیت و اسلام میں اتفاق و اتحاد کا خیال بھی ناحق ناپسند ہوا ہے۔ یہ صرف علم الاسلام و القرآن کی کمی سے ہے آپ کو یاد رہے کہ مسیحیت و اسلام واحد دین کے دو نام ہیں جن میں کل عقاید مشترک ہیں۔ جسے عرف عام میں اسلام و مسلمانی کہا جاتا ہے۔ نہ وہ اسلام ہے نہ جزا اسلام ہے۔ وہ ملت خلیفہ ہے یہی وہ ملت ہے جس کے معتقدوں نے حقائق و عقاید اسلامی کو بگاڑا ہے جس کی مثال دی جا چکی ہے۔ پس مسیحیت و اسلام کے عقائد کے اشتراک سے ہم عصر کا متحیر ہونا اس کی بے خبری کا نتیجہ ہے لافشا کا قصور نہیں۔

ہم نے کہا تھا کہ خلیفہ کے معتقدوں میں جو مذہب زیر بحث پر اختلاف کرنے والے تھے ان میں مرزا صاحب آخری ہیں انہوں نے مسیحیت کے دوسرے مذاہب کو اختیار کر کے اپنے مسیحانی کے دعوے کو قائم کر لیا۔ اس پر ہم عصر فرماتا ہے کہ ہم نہیں جانتے کہ ہمارے لائق معاصر کو حضرت مسیح موعود کے ایسا ہونے سے بے خبر

کیوں ہے؟ نور افشان اس کی وجہ بیان کر سکتا ہے۔ نور افشان کو مرزا صاحب کے اس فعل کا کہ آپ نے مسیحیوں کے دوسرے مذہب کو اختیار کر لیا۔ اس لئے بے خبر ہے کہ بقول مرزا صاحب مسیحی و جہالی امت اور دجالی مذہب کے ہیں۔ آپ نے ان دجالیوں کا مذہب اختیار کر کے دجل میں حصہ لیا۔ رنج کا دوسرا باعث یہ ہے کہ مسیحیوں کا دوسرا سبب تو مرزا صاحب اختیار کر سکتے تھے مگر یسوع مسیح کی قیامت کے منکر ہو کر قرآن و حدیث کے خلاف مسیحانی کا دعویٰ کر کے دجال ٹھہر گئے۔ اور اگر مسیحیوں کے دوسرے مذہب کے موافق قیامت مسیح کے معتقد رہتے تو وہ ایسے خطرناک گناہ سے بچے رہتے۔ بس اگر میں مرزا صاحب کی مسیحانی کا بے خبر ہے تو انہیں دو سببوں سے ہے اگر کوئی تیسرا رنج ہے تو نام کے مسلمانوں کا مرزا صاحب کی پیروی کر کے اسلام سے اور بھی دور ہوجانے کا ہے اور بس۔

ایسٹرن سیکرٹری

مسیحیوں کی زندگی کو تازگی و سحر یکے کے لئے مسیحی میلوں کی سخت ضرورت ہے۔ ہر ایک مرکزی جگہ پر مسیحی میلہ ہو سکتا ہے۔ جہاں جہاں مسیحی میلے ہوتے رہتے ہیں وہاں ہمیشہ مسیحی زندگی کی نعمتیں متحرک رہتی ہیں اور فائدہ کثیر ہوتا ہے۔ ایک مسیحی میلہ کا بیان سٹریجے کی نے لکھا ہے بھیجا ہے جس میں ہمارے نوٹ کی صداقت موجود ہے۔ پڑھ کر حفاٹھا میں۔ ایڈیٹر

ہمارا شہر کراچی ایک خوبصورت جگہ ہے کیونکہ یہ ایک بڑا بھاری بندرگاہ ہے۔ میں نے کوئی اور بندرگاہ نہیں دیکھا۔ شاید اس نے غلطی کرتا ہوں۔ یہاں چھ گرجے ہیں جن میں سے زیادہ تر رومن کیتھولک ہیں اور بیاہ کی تصویریں مقدس مریم اور ہمارے نبی مسیح صلیبی کی تصویریں تراشے ہوئے پتھر کی بہت اعلیٰ درجہ کی بنی ہوئی ہیں۔ جن کو دیکھ کر لوگوں کی آنکھوں میں خوشی کے آنسو بہتے ہیں۔ منورہ ایک مضبوط قلعہ ہے جو پانی کے پیچ وچ واقع ہے۔ ہوا بندر ایک بڑی خوش وضع جگہ ہے۔ یہاں پر شام کے وقت کیا امیر کیا غریب ٹھنڈی ٹھنڈی ہوا کے جھونکوں کی سیر کرنے جاتے ہیں۔ منگے پیر بہاڑی جگہ ہے اور وادی میں لہلہاتے ہوئے سبزہ زرا جس میں ایک گرم پانی اور ایک سرد پانی کے چشمے ہیں۔ اور ہماری دونوں کلیسیاں یعنی میتھوڈ اور سی۔ ایم۔ ایس آجکل بڑی زور و شور میں یہاں مسیحی کلام کے پھیلائے میں سرگرم ہیں۔ اور آج صبح کا سہانہ وقت ہے۔ باد نسیم چل رہی ہے اور میں بھی سی۔ ایم۔ ایس ہائی سکول کے کپڑاؤں میں ہوا خوری کے لئے نکلا ہوا ہوں۔ ادوہ آج یہاں کیا ہے۔ میری رازد کس لئے گاڑا جا رہا ہے۔ طرح طرح کی دکانیں کیوں لگ رہی ہیں۔ پادری ایف۔ سی لوگ اور پادری جے۔ این شہباز صاحبان کیا مشورہ کر رہے ہیں۔ بیشک آج ایریل کی آتاریخ ہے اور کرسمس میلہ صبح دس بجے سے منعقد ہونے والا ہے۔ اسی اثنا میں عیسائی لوگوں کی آمدورفت شروع ہو گئی ہے۔ اور اب خدا باپ کی حضوری میں پادری جے این شہباز صاحب نے دعا مانگ کر میلے کا

آغاز کیا ہے اور چھوٹے چھوٹے بچوں کو مسیحی گلابان کیا خولی سے خوش کر رہے ہیں اور دونوں کامیادوں کے گمانے بجانے کی آوازیں گونج رہی ہیں۔ اس وقت ہمارے بزرگان ایف۔ سی لوگ اور جے این شہباز صاحبان اپنی اپنی ڈیوٹی پر مستعد ہیں۔ پادری لوگ صاحب ٹکٹے بانٹتے ہیں اور بہت جانتاشانی سے کام کر رہے ہیں اور پادری جے این شہباز صاحب اس وقت میلے کے ریڈیو میں جن کی بدولت اس میلے کی بنیاد کراچی میں ڈالی گئی اور یہ دوسرا میلہ ہے۔ لوٹنے جس وقت ایئر میلے کے بارے میں میلہ کمیٹی فیصلہ کر رہی تھی کہ دونوں کلیسیاں آپس میں ملکر میلے کی خوشی کریں اس وقت میلہ کمیٹی میں آٹھ ممبران رائے پیش کر رہے تھے کہ آیا میلہ سونا چاہئے یا نہیں۔ چار ممبران میلے کے نہ ہونے پر خوش تھے اور چار ممبران یہ چاہتے تھے کہ ضرور ایئر میلہ سونا چاہئے جب خداوند مسیح کی حضوری میں آٹھ ممبران نے دعا کی فریاد بڑھائی کہ اس وقت ہم آٹھوں کی رائے متفق ہو۔ تب خداوند مسیح نے خدا باپ سے جو ہمیشہ اپنے بندوں کی سنتا آیا ہے اور سینگا۔ سفارش کی اور ساتوں کی رائے متفق ہو گئی۔ اب ایک ممبر بچا کیا کر سکتا تھا اس وقت شیطان گھوڑے کی طرح بھاگتا ہوا نظر آیا اور اس مکان کو صلح کے فرشتے نے آکر صاف کیا اور مریم مچی سے طاقت بخشی تاکہ وہ بھی ساتوں ممبروں کے ساتھ مسیحی لشکر میں شامل کیا جاوے۔

میری درخواست تمام ناظرین سے یہ ہے کہ اس سال میں ہمارا سندھ بلوچستان کنونشن

شروع ہونے والی ہے اور ہم لوگوں کو ہڑا بھاری مقابلہ کرنا ہے۔ اگر ہمارے مسیح کے خون میں ڈھلے ہوئے مسیحی ہم لوگوں کو دعائے مدد دیں تو آپ لوگوں کی مدد ہمارے واسطے کافی ہوگی کہ ہر ایک جگہ پر سندھ بلوچستان کنونشن جاری ہونے کی دعائیں کی جائیں۔ تب امید کی جاتی ہے کہ ہم ضرور اپنے غنیم کو کچھاڑینگے اور آپ لوگوں کا شکریہ ادا کرینگے۔ خداوند مسیح ان دونوں کلیسیاؤں کے پادری صاحبان کو زیادہ برکت بخشے تاکہ اسی طرح مسیحی لوگوں میں اتفاق کی صورت بنی رہے اور ہر سال میلے سے پیشتر مسیحی لوگوں میں مسیحی جوش برپا ہو۔ اور شیطان کو مغلوب کیا جائے۔ جے۔ میکی۔

تمام دنیا کے گروہوائی پرواز

۲۰ اپریل کو سر اس سمٹھ مندن سے ہوائی جہاز میں دنیا کے گروہ پرواز کرنے کے لئے روانہ ہونگے اس سفر کا راستہ یہ تجویز کیا گیا ہے۔ فرانس۔ اٹلی۔ مصر۔ عراق۔ عرب۔ فلج فارس۔ ہندوستان۔ برما۔ چین۔ جاپان۔ جزائر الٹین۔ لاسکا۔ کینیڈا۔ نیوزی لینڈ اور وہاں سے بحر ادقیانوس کو عبور کر کے یا تو آئر لینڈ یا پرتگال اسپین میں دسپی سفر میں خاص مشکل بحر الکاہل میں پرواز کی ہے جسے اب تک ہوائی جہاز سے عبور نہیں کیا گیا کہ وہ سب سے لمبا کھلا ہوا راستہ ہے۔ اس سفر کو جولائی میں عبور کرنے کی تجویز ہے۔ پرواز میں تین چار ماہ لگیں گے۔ مگر پرواز کا تمام وقت صرف ۲۸ گھنٹے ہوگا۔ راستہ کو پانچ پانچ سو میل کے حصوں میں تقسیم کیا گیا ہے۔ ایک فالتو جہاز۔ رڈ کیوروانہ کیا گیا ہے اور دوسرا مارٹو جہاز نہیں

سے پرواز کی جائیگی وہ کرسی ڈنگنگ ہے اور اس میں ملاوہ سر اس کے ڈرائیور سر اس کا بھائی بے تار برقی آلہ سے کام کرنے والا اور انجینر پرواز کے لئے سوار ہوں گے۔ ہوائی پرواز کے متعلق یہ سب سے بڑی اولوالعزمی ہے۔ (اصلاح)

برطانیہ اور جرمنی کی کاشتکاری

ایک سو سال قبل برطانیہ اور جرمنی کی کاشتکاری میں وہی فرق تھا جو ان دنوں ملکوں کی وسعت میں ہے۔ مثلاً انگلستان میں فی ایکڑ گھیوں ۲۹ بشل جو ۳۲ بشل موٹھے۔ ۳۸ بشل آلوہ بشل آسانی سے پیدا ہوتا تھا۔ برطانیہ اس کے جرمنی میں مشکل سے گھیوں ۲۰ بشل جو ۳۳ بشل موٹھے ۲۵ بشل اور آلوہ ۳۰ بشل حاصل تھا۔ مثلاً میں جرمنی نے حیرت ناک طریقہ سے اس کمی کو پورا کر کے دکھایا۔ اس نے نہ صرف پیداوار میں غیر معمولی اضافہ کر لیا۔ بلکہ زراعت کی وسعت بھی انگلستان سے بہت بڑھ گئی۔ حسب ذیل نقشہ سے معلوم ہو سکتا ہے کہ فی صد ایکڑ دونوں ملکوں کی پیداوار دیکھو میں کتنا عظیم الشان فرق پیدا ہو گیا ہے۔

(۱) برطانیہ کا ایک کسان ۴۵ سے ۵۰ آدمیوں تک کے لئے غلہ پیدا کرتا تھا اور جرمنی کا مزارعہ ۷۰ سے ۷۵ تک کے لئے۔

(۲) برطانیہ میں ہر کسان ۵ اٹن غلہ اپنی کاشت سے حاصل کرتا تھا اور جرمنی کا کسان ۲۳ اٹن۔

(۳) برطانیہ کا ایک کسان اگر گیارہ اٹن آلوہ پیدا کرتا تھا تو جرمنی کا کسان ۵۵ اٹن۔

(۴) برطانیہ کا کسان اپنے مویشیوں کے ذریعہ سے اگر ۴ اٹن گوشت مہیا کرتا تھا تو جرمنی کا کسان ۲۴ اٹن۔

(۵) برطانیہ کا کاشتکار ۱۷ اٹن درودھ فراہم کرتا تھا اور جرمنی کا ۲۸ اٹن۔

(۶) برطانیہ کا کوئی کسان شکر کی پیداوار میں کوئی قابل ذکر خدمت انجام نہیں دیتا تھا۔ اور جرمنی میں ہر کسان ۲ اٹن شکر مہیا کرنے میں مدد دیتا تھا۔ (۷)

سوراج اور بکری کا بچہ

ایک گڈریا دن بھر بکریاں چرا کر غلام کے وقت ریوڑ کو ایک باڑے کے اندر بند کر دیا کرتا تھا۔ ایک بکری کے بچے کے سر میں کچھ دنوں سے آزاد کی کی بوسا ہی تھی اور وہ اپنی ماں سے کہا کرتا تھا کہ مجھے رات کو باڑے میں بند ہو کر رہنا پسند نہیں ہے۔ مجھے یہ پابندی ہرگز نہیں بھاتی۔ میں تو شب و روز آزادانہ زندگی بسر کرنا چاہتا ہوں۔ اس کی ماں شفقت مآوری سے اس کو سمجھا یا کرتی کہ بیٹا یہ آزادی کا خیال ابھی تمہارے حق میں اچھا نہیں ہے۔ ہمارے دشمن بہت ہیں۔ بہتر یہی ہے کہ ہم سب گڈریا کی حفاظت میں رہیں اور تم کچھ مدت میرے سایہ عاطفت میں زندگی بسر کرو۔ ایسا نہ ہو کہ تم اپنی آزادانہ صحرانوردی میں کسی بھیڑیے یا کوہستانی عقاب یا چیتے وغیرہ کا شکار ہو جاؤ۔ مگر اس شوریدہ سرسوراجی چٹھے نے اپنی ماں کی ایک نہ سنی اور ایک دن رات کو جبکہ گڈریا حسب معمول ریوڑ کو باڑے میں بند کر کے چلا گیا تو وہ غلام بڑا نالہ چیکے سے اپنی ماں کے پہلو سے غائب ہوا اور پچھانک کے ایک

سوراج سے نکل کر باڑے کے باہر جا کر گھیلیں کرنے لگا۔ بد قسمتی سے اسی وقت ایک بھیڑیا جو کہ شکار کی تلاش میں منڈلاتا پھرتا تھا اس سے دوچار ہوا اور اس نے اس زانفلول کے استقدر زور سے ایک تھپڑ رسک دیا کہ وہ زخمی اور خون آلودہ آزاد کی کا دلدادہ چھینٹا اور بیلہا ہوا گرتا پڑتا اپنی ماں کے پاس پہنچا اور کہنے لگا۔ اماں جان تو سچ کہتی تھی کہ ابھی آزادی کا خیال میرے حق میں اچھا نہیں ہے۔ آج میری آزادی کا پہلا ہی دن تھا کہ جان کے لالے پڑ گئے۔ ماں نے جب سارا حال دریافت کیا تو کہنے لگی۔ پیاسے سیوڑت بچہ غنیمت سمجھ کہ تیری جان بچ گئی اور ایک تھپڑ پر ہی خیر گزری ورنہ اس حادثہ اور خود رائی کی سزا تو ہلاکت تھی۔ خبردار پھر ایسا خیال دل میں نہ لانا۔ کیونکہ جسکو تو پابندی یا قید سمجھتا ہے وہی آزادی ہے۔ خواجہ حافظ نے کیا خوب کہا ہے۔

خلاص حافظ ازاں زلفت تابدار مباد
کہ بستگان کند تو رستگار اتند
(۷)

ہلتا ہوا پہاڑ

بھمبر دروازہ اخبار بند یہ ازنگار سوٹ لکھتا ہے کہ موضع کلابی جو بورہمیوں کا ہے اس میں کئی مہینے سے پہاڑ کے متحرک ہونے کی خبر شائع ہو رہی تھی۔ کیونکہ محرم ہونے اور پھٹ جانے سے پہاڑ سے اس مقام کے بہت سے مکانات اور مدرسہ اور گرجا گھروں کی دیواریں یکایک پھٹ گئی تھیں۔ اب ہی بیان کیا جاتا ہے اور گاؤں کے قریب جو پہاڑ ہے وہ خود بخود

حکمت میں آ رہا ہے اور اس کے چلنے کا سبب اس مع بیان کیا جاتا ہے کہ اس زمین میں کوئی اس قسم سے آگیا ہے کہ جس کی وجہ سے پہاڑ کو جنبش ہوتی ہے۔ زمین جنبش پاکر شک برجاتی ہے۔ اس جدید واقعہ کے خوف سے گاؤں کے گاؤں بھاگے جاتے ہیں اور برباد ہوتے جاتے ہیں۔ پہلے دنوں میں اس پہاڑ کی حرکت جنوب اور مشرق کی طرف واقع ہوتی تھی۔ اب اس پہاڑ نے پھر حرکت کی ہے جس کے صدمہ سے زمین جا بجا سے پھٹ گئی ہے اور زمین کے اندر سے شور و غل کی آوازیں آتی ہیں۔ لوگوں میں خوف عظیم پھیل چکا ہے۔ ابھی تک اس کا حال ظاہر نہیں ہوا کہ کس سبب سے یہ حرکت واقع ہوئی ہو۔

عیسائی مذہب اور گورے لوگ

مناشی عیسائی

ہم ذرا نشان کے ناظرین کی آگاہی کے لئے اخبار عام سے یہ مضمون میں غرض درج کرتے ہیں کہ کوئی معزز ناظر و نامہ نگار اس کا مناسب جواب لکھے۔ ایڈیٹر اخبار ہندو کی آج کی اشاعت میں عنوان مندرجہ بالا کے عیسائی پادری صاحب کا مضمون شائع ہوا ہے جس کا نفس مطلب ناظرین کی دلچسپی کے لئے درج ذیل بیان کیا جاتا ہے۔ جنوبی افریقہ میں جو عیسائی اپنی نوآبادی قائم کر کے اپنا پیٹ پال رہے ہیں ان کا ارادہ ایشیائی لوگوں کو دھتتا ہٹانے کا ہے۔

کی طرف سے متعجب شدہ ممبر سر کے۔ سی میکرٹی نے اطلاع دی ہے کہ وہ کونسل میں اس مطلب کا ریویویشن پیش کرنے والے ہیں کہ ایشیائی باشندے گورے سے علیحدہ رکھے جائیں۔

ایشیائی باشندوں کو ستانے کے لئے موقع دیکھتے ہوئے یہ گورے اپنے تئیں عیسائی مسیح کا پروردگتے ہیں۔ لیکن اگر آج عیسائی مسیح بھی جنوبی افریقہ میں ظاہر ہوں تو یہ دھوکے اور دھوکا لوگ انہیں بھی ایشیائی بنا کر اپنے سے علیحدہ رکھنے کو باز آئینگے۔ یہ عیسائی اور ان کے پادری انہیں مسیح کی عبادت کرتے ہیں جو ایشیائی تھے۔ لیکن اگر پھر عیسائی بھی کل یہاں ظاہر ہوں تو ان کے پیروجنوں افریقہ کے نوآباد کار گورے۔ ان کی دل لگی اور تنگ کرنے میں پس دپیش نہ کریں گے۔

ہر ایک نوآباد کار کو انہیں کہیں گے کہ گورے پادری لوگ گرجا گھر میں طویل طویل تقریریں کر کے پھنسا کرتے ہیں کہ ہر ایک شخص سے محبت اور اتحاد رہے۔ لیکن عملی طور پر ان کی حالت اس سے برعکس ہے۔ یہ خود اپنے اپریشوں کو پورا نہیں کرتے ہیں۔ اگر آپ یہ دیکھنا چاہیں کہ گورے لوگ کا لوگوں کی کس طرح بے عزتی کرتے ہیں تو اس کے لئے جنوبی افریقہ میں ہی کی ضرورت نہیں۔ اس کی نظریں یہاں بھی مل سکتی ہیں۔

بنگلور میں سی۔ ایم۔ ایس۔ ٹیشن سے رہتے اور سوڑ میں عیسائیوں کا قبرستان ہے۔ اس جگہ بھی کالے اور گورے میں تفریق۔ قبرستان کے سامنے کا حصہ یورپیوں اور یوریشیوں کو دفنانے کے لئے محفوظ رکھا گیا ہے۔ پھر پچھلا

جس میں داخل ہونے کا دروازہ بھی کھلی دیوار سے الگ بنایا گیا ہے۔ ہندوستانی عیسائیوں کے دفن کرنے کے لئے ہے۔ یہ قبرستان پادریوں کے قبضہ میں ہے۔ اور اگرچہ یہاں مردہ کے دفنانے میں بھی تفریق جاتی ہے تو بھی یہ پادری دنیا بھر میں برادرانہ محبت کا دھنکرنے میں نہیں چرکتے۔ اس میں عیسائیوں کے ہر ایک قبرستان میں کالے اور گورے کا فرق دکھائی دیتا ہے۔ مرنے پر بھی سفید عیسائیوں کو اپنے قریب کالے عیسائیوں کی ہڈیوں کا ہونا گوارا نہیں ہو سکتا۔ لیکن کیا خدا کی جنت میں بھی ایسا ہی فرق ہے۔ کیا حضرت مسیح نے کبھی ایسا آپریشن دیا تھا کہ ایشیائی اور مشیریں کو دوسری اور سفید لوگوں کو دوسری جنت ملیگی۔ یہ سچ ہے کہ ہندوستانی گرجا گھر میں ہندوستانی عیسائی جاتے ہیں۔ لیکن ان کے ساتھ وہاں بھی عزت کا سلوک نہیں کیا جاتا۔ کیا حکومت ہند کے گرجا گھر میں کبھی کوئی یوریشین یا ہندوستانی پادری مقرر کیا گیا ہے۔

ایک مرتبہ مجھے ایک گورے کی آخری رسوم ادا کرنے کا موقع ملا تھا۔ لیکن اس وقت جنازہ کے ساتھ آئے ہوئے انگریزوں نے میری تنگ ہی کی۔ ان کی یہ خواہش رہتی ہے کہ گورے کی شاریاں بھی گورے پادری کریں۔ جب عیسائیوں کے سالانہ جلسے ہوتے ہیں تو اس وقت گورے اور کالے عیسائی کی ایک جگہ جمع ہو کر عیسائی کی پرارتھا کرتے ہیں۔ لیکن خور و نوش میں فرق ہی رکھتے ہیں۔ اس سے صاف ظاہر ہوتا ہے کہ ان دونوں قسم کے عیسائیوں کو علیحدہ علیحدہ ہی بیٹھنا پڑتا ہے صبح کافی اور دوپہر کو چائے ملتی ہے وہ

کبھی گورے میسائیوں کے ساتھ کالے میسائیوں کو نہیں ملتی۔ اس حالت میں مذہب میسائی کو دھبہ لگانے والا طرز عمل جب ہمارے ملک کے ہی ہندوستانی میسائیوں سے ہوا کرتا ہے تو اس تیز کو دیکھنے کے لئے ہم کو جنوبی افریقہ جانے کی ضرورت نہیں۔ یہ ظاہر ہی ہے۔ (ایبھیو دیہ)

مسیح کا سچا شاگرد مہاتما گاندھی ہر بعض اخبار عام نے جو سرنی مذکور کے نیچے نوٹ لکھا ہے وہ ہر ایک سچی کے سوچنے کے ضرور لائق ہے۔ اس لئے ہم اسے نورافشاں کے ناظرین کی نذر کرتے ہیں۔ ایڈیٹر۔

مرا اس کے لاٹ پادری نے مہاتما گاندھی کے متعلق حسب ذیل رائے ظاہر کی ہے۔
رحم اور دھرم کے لئے مصائب اٹھانے والے اور صابر مہاتما گاندھی کو جن لوگوں نے جیل میں ڈال دیا ہے اور جو اپنے تئیں کرسمس کہتے ہیں ان کی بجائے میں مہاتما گاندھی کو ہی مسیح کا سچا شاگرد سمجھتا ہوں۔

لارڈ لیشپ کی یہ رائے اس قابل ہے کہ اس پر مسیح کے ماننے والے تمام لوگ خصوصاً وہ جن پر حکومت ہند کی ذمہ داری کا بار ہے خاص طور پر توجہ کریں۔ اور دیکھیں کہ مہاتما گاندھی کے بارے میں ایک لاٹ پادری کیا کہتا ہے۔

ایشیا

جاپان کی وزارت کا استعفا

ٹوکیو ۲ مئی۔ مجلس وزراء نے اس خیال

سے استعفا دیا ہے کہ اس کی جزوی طور پر اصلاح ہو سکے۔

انگریزوں کو فلسطین خالی کرنے کا مشورہ

لندن ۲ مئی۔ فیملڈ مارشل سر ہنری دسن نے ٹویل میل کے ایک نامہ نگار سے دوران ملاقات میں کہا کہ مشرک لایڈ جارج نے ترکی اور فلسطین میں مداخلت کر کے سخت غلطی کا ارتکاب کیا ہے فلسطین۔ عراق۔ عرب۔ مصر۔ ہندوستان میں کبھی اس نہیں ہو سکتا تاؤ فتنہ کہ ہم ترکوں سے محبت نہ کریں۔ فلسطین اور عراق عرب میں ہم کو سخت خطرہ پیش آنے والا ہے۔ فلسطین کو فوراً خالی کر دینا چاہئے۔

سمرنا کی یونانی فوج میں بغاوت

لندن ۲ مئی۔ پارلیمنٹ میں میجر جنرل سچارس ٹاؤن شینڈ نے ایک سوال اس بارے میں کیا کہ یونانی فوج کے ایک حصہ نے تخلیہ سمرنا کے خلاف اظہار ناراضگی کے طور پر بغاوت کر دی ہے۔ اس فوج کا ارادہ اتحادیوں کی توہین کرنے اور سمرنا میں رہنے کا ہے۔ مشرک پار کرنے اس سوال کے جواب میں کہا کہ گورنمنٹ یونان نے اس تحریک سے بے تعلقی کا اظہار کیا ہے معلوم ہوتا ہے کہ ان خبروں کو بہت مبالغہ کے ساتھ بیان کیا گیا ہے۔ اس تحریک کا یہ مقصد معلوم ہوتا ہے کہ آرمیونا کے یونانیوں کو کسی قسم کا اطمینان حاصل کئے بغیر ترکوں کے حوالے نہ کیا جائے۔ لیکن اگر فریقین نے تجاذب مسلح منظر کر لیں تو اس قسم کا اطمینان حاصل کر لیا جائیگا برٹش سفیر متیم ایچمنڈ اور برٹش قائم مقام

متعینہ سمرنا کو ہر امت کی گئی ہے کہ گورنمنٹ یونان اذیاشیائے کوچک کے یونانی حکام پر صاف طور سے یہ ظاہر کر دے کہ برٹش گورنمنٹ اس تحریک کو سخت ناپسند کرتی ہے اور اگر اس کو بڑھنے دیا گیا تو اس کا نتیجہ بہت بُرا ہوگا۔

موزمبیق ۹ مئی ۱۹۳۲ء کے روزنامہ میونسپل کمیٹی کی میسرشپ کے لئے دو امیدواروں کے نام پیش تھے۔ جن میں سے پروفیسر سران الدین صاحب وارث روڈ میونسپل کونسل منتخب ہوئے ہم آپ کو اس کامیابی کے باعث مبارکباد کہتے ہیں کہ آپ نے لائٹنگ کنڈکٹر جکر رعدو برق کو سنبھال لیا جو لاہور میونسپل کمیٹی پر گرنے کو تھی۔ مگر تباہی۔

کمال پاشا کیساتھ اٹلی کا معاہدہ

پارلیمنٹ لندن میں سوال و جواب

لندن ۲ مئی۔ اعلان کیا گیا ہے کہ اٹلی اور گورنمنٹ انگلہ کے درمیان ایک اقتصادی معاہدہ ہو گیا ہے۔ محکمہ خارجہ نے اس کے خلاف اٹلی سے اظہار ناراضگی کیا ہے۔ کرنیل ویچوڈ کے جواب مشرک چیمبرلین نے وعدہ کیا کہ میں اس بارے میں لارڈ کرزن سے دریافت کر دوں گا۔ مشرک اوکو توڑنے یہ تجویز پیش کی کہ چونکہ فرانس اور اٹلی نے گورنمنٹ انگلہ کے ساتھ علیحدہ عہد نامے کر لئے ہیں۔ اس لئے یونان اور ترکی کے آئندہ تعلقات کا فیصلہ کسی اور کمیٹی کے سرور کیا جائے۔ سپیکر نے کہا کہ اس سوال کا پہلے سے نوٹس دینا چاہئے

چین میں خانہ جنگی

پکن ۴ مئی۔ جاہگ سین مین میں اور دریا

ہن کے کنارے پرکوان کے شمال میں لڑائی لگنا شروع ہوئی۔ فریقین میں سے کسی کو کوئی نمایاں کامیابی حاصل نہیں ہوئی۔ سخت گورباری کی وجہ سے فریقین کے پاس گولہ باز دستہ ہو گیا ہے اور لڑائی زیادہ تر کلدار توپوں اور ہندوؤں سے ہو رہی ہے۔

تازہ سرکاری اعلانات

پنجاب گورنمنٹ کے جوئیر اسٹنٹ سکریٹری مسٹر آر ہو کے دستخطی ۴ مئی کے تین تازہ اعلان ہیں آج موصول ہوئے ہیں۔ ان کا ترجمہ ذیل میں دیا جاتا ہے۔

اعلان نمبر ۱ ایک اکالی کی خانہ تلاشی

اٹاری شیشن ضلع منٹگری میں چور کاٹنے کے ایک اکالی جتے کے سیکریٹری کی خانہ تلاشی پر بندہ ذیل اسباب برآمد ہوئے۔ ایک دونالی بندوق جو کہ ایک امریکن مشینری کی مسروقہ ثابت ہوئی ۲۰۰ کے قریب بور کارٹوس کچھ ریوالتور کارٹوس۔ چار چھوٹا کچھ ڈھالے نمونے چاندی کے زیورات علاوہ بریں ضلع جالندھر اور منٹگری میں حال میں ڈالے گئے ڈاکوؤں کا مسروقہ مال بھی برآمد ہوا۔

اعلان نمبر ۲ پنجاب میں ڈاکوؤں کی کثرت

۱۰ مارچ ۱۹۲۲ء میں پنجاب بھر میں ڈاکوؤں کی قتل اور فسادات کی واردات گذشتہ مارچ سے بہت زیادہ تعداد میں واقع ہوئی ہیں۔ نیز اس سال کے پہلے تین ماہ میں گذشتہ سال کے اسی عرصے کی نسبت ان مخصوص جرائم کے علاوہ دیگر جرائم کی بھی کثرت ہی ہوئی ہے ۱۹۲۱ء کی پہلی ماہ میں ۱۶۶ قتل ۸۶ ڈاکو کے اور ۲۵۲ فسادات

ہوئے تھے۔ لیکن ۱۹۲۲ء کی پہلی ماہ میں ۱۹۳ قتل ۱۴۹ ڈاکو کے اور ۸۱ فسادات کی واردات ہوئی ہیں۔ حالانکہ پنجاب کے مغربی علاقوں میں جہاں پولیس کی تحریک بہت کم ہے۔ قتل کی وارداتوں میں نمایاں کمی ہو چکی ہے۔ ان مغربی اور مشرقی علاقہ جات میں جہاں پولیس کی تحریک کا زور ہے۔ گذشتہ سال کی ماہی کی نسبت قتل کی واردات ۲۳ کی ڈاکوؤں میں ۳۳ کی اور فسادات میں ۲۱ کی زیادتی ہوئی ہے۔ ان تمام واقعات کی تہیں شویش پسند لوگوں کی سرگرمیاں بہت حد تک دوسرے جنہوں نے زمیندار لوگوں کو سرکار کے خلاف بہکا کر اتنی خلاف از قانون حرکات کر اگر صورت معاملات کو اتنا خطرناک بنا دیا ہے۔ یہ امید کی جاتی ہے کہ مارچ ۱۹۲۲ء سے جو پولیس میں اضافہ کیا گیا ہے اور ۲ مارچ سے جو امن شکنوں کی گرفتاریاں کی گئی ہیں ان سے حالات بہتر صورت اختیار کرینگے اب جبکہ فصل بھی بہت عمدہ تیار ہو چکی ہے۔ لیکن اس موقع پر تمام امن پسند وفاداران قانون کا فرض ہے کہ وہ گورنمنٹ سے ان تشدد آمیز کی روک تھام کے لئے تعاون کرنا اپنا فرض سمجھیں۔

اعلان نمبر ۳

ایک دوسرے اکالی کی خانہ تلاشی اخبارات میں حال ہی میں ایک بیان شائع کیا گیا ہے کہ ضلع امرت سر میں موضع بھیل کے ایک سکھ کو تین فٹ ۳ انچ لمبی کرپان دھارن کرنے پر چھ ماہ قید کی سزا دی گئی ہے۔ بعد تحقیقات یہ شے کیا گیا ہے کہ اس کے پہلو میں ایک چھوٹی کرپان کے علاوہ ایک لمبی تلوار بھی تھی۔ اس کی خانہ تلاشی پر دو چھریاں اور کارٹوس برآمد ہوئے۔ اور کچھ مال ایسا ملا جو کہ نارتنہ دیپٹن ریلوے

کا مسروقہ معلوم ہوتا ہے۔

چین میں خانہ جنگی

پیکین ۴ مئی۔ جنرل دوپنی فونے پیکین کو گھیر لیا ہے اور جنرل چنگ سولن کی فوج گرد و نواح میں منتشر ہو گئی ہے۔ پیکین سے ریلوں کی آمد و رفت بند ہو گئی ہے۔

ٹرکی سے یونانیوں کی جلا وطنی

لندن ۴ مئی۔ جوس آف کامنٹس میں لارڈ فرسٹن نائب وزیر ہند نے سوالات کے جواب میں کہا کہ گورنمنٹ کے پاس غیر جانبدار ذرائع سے آئی ہوئی اس مطلب کی بہت سی معلومات ہیں کہ۔ ٹرکی میں رہنے والے یونانیوں کو جن میں عورتیں اور بچے بھی تھے ٹرکی کے ایک علاقہ سے دوسرے علاقہ میں جلا وطن کر دیا گیا ہے۔ یہ جلا وطنیاں بڑے وسیع پیمانہ پر اور نہایت ہی وحشیانہ طریق سے عمل میں آئی ہیں۔ گورنمنٹ ٹرکی سے اس کے خلاف کئی مرتبہ اظہار ناراضگی کیا گیا لیکن بے سود۔ جہاں تک مجھے معلوم ہے بحالات موجودہ جلا وطنیوں کو روکنے کے لئے کوئی کارروائی نہیں کی جاسکتی۔ میں وزیر ہند کو لارڈ رابرٹ سیسل کی اس تجویز سے مطلع کر دوں گا کہ آدھا کے متعلق صحیح معلومات مہیا کرنے کے لئے اتحادی افسروں کو ٹرکی میں بھیجا جائے۔

ہندوستانی فوج کی آزمائش

لندن ۴ مئی۔ لندن میں ایک دعوت کے موقع پر تقریر کرتے ہوئے سر دیم رابرٹسن نے ہندوستان کی امپیریل فوج کے کام کی تعریف کی۔ اور کہا کہ اگرچہ اس کو جاوہر دھارسی سے منحرف کرنے کی کوشش کی جاتی ہے۔ لیکن اس کے باوجود اس کا

رویداد دارا ہے۔

دہلی کے اخبارات کی مضامینوں کی دہلی دہلی مئی معلوم ہوا ہے کہ پریس ایکٹ کی تین سو پڑھ کرٹ جیسٹریٹ تمام مقامی اخبارات کے مالکوں کو ان کی مضامین واپس دینے کے لئے بلایا ہے جو سابق پریس ایکٹ کے ماتحت مقامی گورنمنٹ نے طلب کی تھیں۔

ریاست سرحدی میں بھیلوں اور

گراسپیلوں کے متعلق سرکاری اعلان
فلمہ مئی۔ مندرجہ ذیل سرکاری اعلان شائع کیا گیا ہے۔ موضع دیوڑ اور سرحدی ریاست کی تحصیل رومیہ کے دیگر مضافات کے بھیلوں اور گراسپیلوں کا رویہ ریاست کی طرف پھر گستاخانہ ہو گیا ہے۔ پولیٹیکل ڈیپارٹمنٹ کے مینجر پر پھر ڈکرا من بے چینی کی وجوہات معلوم کرنے پر مامور کیا گیا تھا۔ انہوں نے اطلاع دی ہے کہ جو دیہاتی بہت تعداد میں جمع ہو گئے تھے اور جنہوں نے روہڑا کوڑا روڈ پر جگہ بہ جگہ سنگسارے بنائے تھے انہوں نے مقامی دار کو باہر نکال دیا اور نغانے کی جیسو پٹریوں کو آگ لگا دی۔ وہاں تو کے چودھری ۳ مئی کو روہڑے بلائے گئے۔ لیکن وہ نہ آئے۔ ۵ مئی کو میراڑ بھیل کور کا ایک دستہ سرحدی ریاست کی فوج کے ہمراہ باغیوں کی سرکوبی کے لئے بھیجا گیا۔

دیوڑیوں میں فوج کے داخلہ کی مخالفت کی گئی۔ لیکن آخر کار سچوم کو جو دو تین ہزار کے قریب تھا منتشر کیا گیا۔ اس کے بعد بھیل اور گراسپیل مورس کی طرف چلے گئے۔ دشمن کے ۱۱ آدمیوں کے مارے جانے کی اطلاع ملی ہے

فوج کا کوئی نقصان نہیں ہوا۔

۱۰ مارچ کا سرکاری اعلان منظر ہے۔ کہ ڈونگر ریاست کے بھیل بھی موتی لال کی سرکردگی میں اس تحریک میں شامل ہو گئے ہیں۔ اس کے متعلق تحقیقات کرنے پر معلوم ہوا ہے کہ اس میں کوئی سچائی نہیں۔

یورپ

آئرلینڈ میں خاتمہ جنگی

ڈبلن میں فوجی اہمیت کے مقامات پر باغیوں کا قبضہ

لندن ۳ مئی۔ باغی افواج کے کمانڈر مسٹر اڈولف کو جو تازہ فتوحات حاصل ہوئی ہیں ان کی وجہ سے ڈبلن کے فوجی اہمیت کے تقریباً تمام مقامات پر باغیوں کا قبضہ ہو گیا ہے۔ ڈبلن کی حالت اس وقت ایک مسلح کیمپ کی سی ہے۔ باغی اپنی پوزیشنوں کی مورچہ بندی بڑی سرگرمی سے کر رہے ہیں۔

لڑائی بند کرنے کا اعلان۔ لندن ۲ مئی ڈبلن میں ایک اعلان اس مطلب کا شائع ہوا ہے کہ لڑائی کو بند کر دیا جائے۔ کیونکہ عام لوگ معاہدہ کے حامی ہیں اور انتخابات کو لانا اور ایک ایسی گورنمنٹ قائم کرنا چاہتے ہیں جس پر ملک کو اعتماد ہو۔ اس اعلان پر جن لوگوں کے دستخط ہیں۔ ان میں سے تین مخالفان معاہدہ کی انتظامی کمیٹی کے ممبر ہیں۔ مسٹر اڈولف نے اس اعلان سے اپنی بے تعلقی کا اظہار کیا ہے۔ اور کہا ہے کہ اس اعلان کا مقصد جمہوریت پسندوں میں پھوٹ ڈالنا ہے۔ انتخابات غالباً ۱۵ جون کو

ہو گئے۔ پیری میں لائن اکھاڑ ڈالی گئی ہے۔ پل توڑ دیئے گئے ہیں اور تار کاٹے دیئے گئے ہیں۔ مسٹر ڈوی ولیرا کے نام کا جادو۔ لندن ۲ مئی۔ معلوم ہوا ہے کہ چونکہ مسٹر ڈوی ولیرا نے کھلم کھلا انتخابات میں رد کاڈٹ ڈال دیے اس لئے ان کے نام کا جادو تمام ملک میں مٹ رہا ہے۔

فرانس اور بلجیم کا خفیہ عہد نامہ

بلجیم سفیر مقیم لندن نے اس امر کی تردید کی ہے کہ فرانس اور بلجیم کے درمیان کوئی خفیہ عہد نامہ اس مقصد سے ہوا ہے کہ اگر جرمنی کی طرف سے فوج قابض پر حملہ کا خطرہ ہو یا وہ عہد نامہ ویلنر کی خلاف ورزی کرے تو اس کے خلاف متحرک طور پر کارروائی کی جائے۔

ولایت کے انجینروں کا جھگڑا

لندن ۴ مئی۔ آج کارخانہ ہائے انجینری کے مالکوں نے ان ملازموں کے لئے کام کھول دیا۔ جو مالکوں کی شرائط کو منظور کر لینا چاہیں۔ لیکن ملازموں کی طرف سے اس کا نہایت کمزور جواب ملا ہے بلکہ بہت سے ان ملازموں نے بھی جو ہڑتال کے دلوں میں ملازم رکھے گئے تھے ہڑتال کر دی۔ آج اس جھگڑے کے متعلق تحقیقاتی کمیٹی کا اجلاس شروع ہو گیا ہے۔

روس کو اتحادیوں کی یادداشت

لندن ۴ مئی۔ آخر کار اتحادیوں کی طرف سے روس کو یادداشت روانہ کر دی گئی ہے۔ اس میں برٹشریک حکومت کو تسلیم کرنے کے متعلق یہ شرائط لکھی ہیں کہ روس تمام غیر ملکی قرضوں کو تسلیم کرے غیر ملکی گورنمنٹس اپنی اپنی پارلیمنٹوں میں ان قرضوں میں تخفیف کرنے کے متعلق ریڈیویشن پیش کرے گی دینے

(صفحہ ۲ سے آگے) اُس نے قسم کو میز پر رکھ دیا اور بوتل اٹھا کر شراب پینے لگا۔

جلے کا وقت آن پہنچا۔ مقررہ جگہ پر لوگ اکٹھے ہو گئے۔ اور ہرنیدر کا انتظار کرنے لگے۔ آٹھ بج گئے مگر ہرنیدر جلے میں نہیں آیا۔ لوگوں نے اُس کو بلانے کو آدمی بھیجے۔ جب لوگ اس کے گھر پر پہنچے تو اُس نے گاڑی جوتے کا حکم دیا اور ایک اور گلاس پی کے گاڑی پر بیٹھ گیا جب گاڑی جلسہ گاہ کے نزدیک پہنچی اُس وقت ہرنیدر بڑے نشے میں تھا۔ گاڑی سے اتر نہیں سکا۔ لوگ اُس کو پکڑ کر جلے میں لے گئے۔ جب وہ درس دینے کے لئے کھڑا ہوا تو نشہ میں چور ہونے کے سبب سے گر پڑا اور اُس کے منہ سے جھاگ نکلنے لگی۔

اُس دن بہت سے لوگوں نے جان لیا کہ ہرنیدر شرابی ہے۔ ہرنیدر کیسا بھلا آدمی تھا اور اب کیسی حالت میں پہنچ گیا ہے۔ جلے میں لوگوں نے یہ دیکھ کر بڑا تعجب کیا۔ کئی شخص اُس کی یہ دردناک دیکھ کر رنجیدہ ہوئے اور کئی غصے سے بھر گئے اور کئی ہنستے ہوئے اپنے اپنے گھر چلے گئے۔ دوسرے دن صبح کو ہرنیدر اپنی بیٹھک میں بیٹھا رہا اور کسی سے بات تک نہ کی۔ مقررہ کے پاس وال کوٹھڑی میں دروازہ بند کر کے کبھی سوتا کبھی بیٹھتا اور کبھی ٹہلتا رہا۔ اس کے دل میں بہت دکھ ہوا کبھی کبھی اُس کے دل میں یہ خواہش ہوتی تھی کہ ہری داسی کے پاس جا کر دئے۔ پر گھر کے اندر نہ جاسکتا اور دل کا دکھ دوزخ ہوا۔ تب اُس نے دل کے دکھ کو دور کرنے کے لئے چھ شراب کی بوتل کو ہاتھ میں لیا اور پینے لگا۔ جس شراب سے اس کا ایسا نقصان ہوا تھا اُسی کو پھر استعمال کرنے لگا۔

ہری داسی نے اگلی رات کو اپنے خاوند کا حال اپنی آنکھوں سے دیکھا تھا اور اُس دن صبح کو نوکر کے منہ سے وہ سب حال جو جلے میں ہوا تھا سُن لیا تھا۔ یہ سب کچھ دیکھ کر اس کو بہت ہی رنج ہوا اور سوچنے لگی کہ اب میرے سکھ کے دن گزر گئے۔ خاوند کی شراب پینے کی عادت کو چھڑانا ناممکن ہے۔ اب کیا کروں کچھ کھا کر مر جانا بہتر ہے لیکن تھوڑے دن ہونے کے ایک لڑکا ہوا ہے۔ وہ اُس کا تیسرا لڑکا ہے۔ وہ سوچنے لگی کہ اگر میں مردوں تو ان تینوں لڑکوں کا کیا انجام ہوگا۔ اسی سوچ میں سارا دن گزر گیا۔

اُس روز ہرنیدر نے کچھ نہیں کھایا۔ ہری داسی کو بھی کوئی کچھ نہ کھلا سکا۔ دوسرے دن بڑا لڑکا اُس کوٹھڑی کے پاس جا کے جن میں اُس کا باپ تھا چلا کے کہنے لگا۔ اے باپ! ماں بیمار پڑی ہے۔ وہ کچھ نہ پڑ لیتی سو رہی ہے آگے اُس کو دیکھو۔

ہرنیدر میں اب جسم کا نام و نشان بھی باقی نہ رہا تھا اُس کا دل تو پتھر ہو گیا تھا۔ اُس نے اپنے لڑکے کو کچھ جواب نہ دیا۔ لڑکے نے کچھ نہ سمجھا بلکہ وہ اندھا جا کے جیسے پہلے اپنے باپ کے گلے سے لپٹتا تھا۔ دیے ہی اب بھی اُس کے گلے لپٹنا چاہا لیکن اُس کے باپ نے بڑے زور سے اُس کو تھپتھپا مارا اور اپنے پاس سے نکال دیا۔ وہ لڑکا روتا ہوا اپنی ماں کے پاس چلا گیا۔ وہ دن اسی طرح گزر گئے اور ہرنیدر اپنی کوٹھڑی سے باہر نہ نکلا۔

تیسرے دن ہری داسی بچپن سے اُٹھی روتے روتے اُس کی آنکھیں لال ہو گئیں تھیں اور وہ بہت کمزور ہو گئی تھی۔ اُٹھتے ہی اُس کے پاؤں کا پٹنے لگے۔ سر گھومنے لگا تو بھی چھوٹے لڑکے کو گود میں لیکے صحن میں آ بیٹھی اور نوکر

سے سُن پایا کہ ہرنیدر دن رات اپنی کوٹھڑی کا دروازہ بند کئے رہتا ہے۔ باہر نہیں نکلتا۔ تب ہری داسی نے اٹھ کر اپنے خاوند کی کوٹھڑی کو آہستہ آہستہ دھکا دیا اور اپنے خاوند کی منت کرنے لگی کہ دروازہ کھولے۔ جب اُس نے دروازہ نہ کھولا تو اپنا سر دروازہ کے ساتھ کھینچنے لگی۔ اس پر ہرنیدر نے اٹھ کر دروازہ کھولا۔ ہری داسی فوراً اندر گئی اور دیکھا کہ تین دن میں ہرنیدر کا چہرہ بہت تبدیل ہو گیا ہے۔ آنکھیں اندر گھس گئی ہیں اور چہرے کا رنگ سیاہ ہو گیا ہے۔ ہری داسی نے اندر جا کر دروازہ بند کر دیا اور ہرنیدر کے پاؤں پکڑے اُسے بہت سمجھایا کہ شراب پینا چھوڑ دو۔ یہ بھی کہا کہ تینوں بچوں کا منہ دیکھ کے اب بھی اپنے کو سدھارو جو ہونا تھا ہو چکا۔ اب بھی شراب چھوڑنے سے بھلا ہو سکتا ہے۔ اس طرح اس نے ہرنیدر کو بہت سمجھایا۔ مگر وہ چپ چاپ بیٹھا رہا۔

تصحیح

۱۲ اپریل ۱۹۲۲ء کے پرچے میں پادری گارڈر صاحب کی غزلیں شائع ہوئی تھیں۔ دوسری غزل کے دوسرے شعر میں لفظ اشتر کی جگہ تصور اور پانچویں شعر میں کرم ابر کی جگہ ابر کرم چمپ گیا۔ ناظرین تصحیح فرما کر منظور ہوں

ایڈیٹر

لاہور ۲۹ اپریل ایک سرکاری اعلان منظر ہے کہ اخبارات میں حال ہی میں ایک بیان شائع ہوا ہے کہ میانوالی جیل کے کئی قیدیوں نے فائدہ کش شروع کر دی ہے۔ یہ بیان غلط ہے۔

نور افشان کے لئے خیر اردو بچے۔

کرچن میوچو ایل پروڈیٹ

فٹنڈ ٹیڈ لاهور ۱۲

مسیحیوں کا اپنا ہیہ فٹنڈ ہے۔ جس میں ہر قوم ملت اور فرقہ کے مسیحیوں کا ہیہ کیا جاتا ہے۔ منافع کے مالک بھی ممبران فٹنڈ ہی ہیں (سابقہ تحفہ بابت پانچ سالہ میں ہزار روپیہ کا منافع سوا) اخراجات بہت ہی کم رکھے گئے ہیں حتیٰ کہ ڈائریکٹران فٹنڈ بلا معاوضہ خدمت انجام دے رہے ہیں۔ نزدیکی کا ہیہ تین اقسام میں تقسیم ہوتا ہے۔ پوراؤں دقتیوں کے لئے تین بچوں کے لئے تعلیمی وظائف۔ بڑے معاشے کی نیشن۔ کم محنت اشخاص کے لئے چار آنہ سواڑ تک ہیہ کیا جاتا ہے۔ ہر قوم چندہ مقابلہ نام رکھی گئی ہیں اور ملٹی لاکھ روپیہ نیشنوں اور ہر قوم حق رسی میں اب تک ادا کیا جا چکا ہے۔ سرمایہ قریباً تین لاکھ زریعہ نمانت قریباً سوا لاکھ سرکاریں جمع ہے ہر شہر و قصبہ میں ایجنٹوں کی ضرورت ہے۔ منسل حالات کے لئے ذیل کے پتہ پر خط و کتابت کریں۔

فیلڈ سکرٹری (پنجاب)

کرچن میوچو ایل پروڈیٹ فٹنڈ۔ لاهور

کرچن بک سٹور لودیانہ

اردو کی پہلی کتاب ۲۰ روپے پنجابی پرائمر ۱۰ روپے دوسری ۳۰ روپے تیسری ۴۰ روپے چوتھی ۵۰ روپے پانچویں ۶۰ روپے ششمی ۷۰ روپے ہفتمی ۸۰ روپے اسیامی ۹۰ روپے دواہم ۱۰۰ روپے

مینجر کرچن بک سٹور لودیانہ

محزن سچی

یہ رسالہ ہر ماہ کی پہلی اور پندرہ تاریخ کو بزبان انگریزی اور اردو میں اردو اہل آباد سے شائع ہوتا ہے۔ اس میں کامیابی خبریں اور کرچن اینڈ یو کے سفایا میں اور سٹوڈنٹس سکولوں کے سبق شائع ہوتے ہیں۔ سالانہ چندہ حسب تنخواہ خریداران ایک روپیہ سے تین روپیہ تک ہے۔ نوٹس کا پرچہ سی۔ ایچ جینی بی۔ ایس۔ سی ایڈیٹر مینجر محزن سچی فٹنڈ لاهور پتہ سے طلب کر سکتے ہیں۔

ہیرنگ ہائی سکول ٹالہ

یہ سکول عرصہ دراز سے سچی لوگوں کی دینی اور دنیاوی تعلیم کے لئے جاری ہے۔ اور شہر سے تقریباً ایک میل باہر ایک پروفنڈ اور صحت افزا مقام پر واقع ہے۔ اس کے متعلق ہوا دار بورڈنگ ہاؤس۔ خوشنما اور فراخ کھیل کا میدان۔ لوگوں کے غسل کے لئے ایک خوش وضع ٹالاب اور عبادت کے لئے گرجا گھر جاعتوں کے لئے موزوں اور کافی کمرے ہیں۔ سکول کے اسر صاحبان لائق اور اعلیٰ تعلیم یافتہ ہیں۔ چند لوگوں کے داخل ہونے کی گنجائش ہے۔ لہذا مطلع کیا جاتا ہے کہ داخل ہونے والے طلباء پتہ ذیل پر درخواستیں بھیجیں۔

المشہد

پرنسپل ہیرنگ ہائی سکول

ٹالہ ضلع گورداسپور

کرچن لوائز بورڈنگ سکول لودیانہ

۱۹۲۲ء سے قائم ہے

یہ بورڈنگ سکول سچی لوگوں کی دینی اور دنیاوی تعلیم کے لئے بہت عرصے سے جاری ہے۔ مشن بورڈ نے ابتدائی تعلیم کو اعلیٰ اور مکمل بنانے کی غرض سے پہلی اپریل ۱۹۱۲ء سے تین جاعتیں لوز پر انٹری کی ایک امریکن خاتون کی زیر نگرانی کر دی اس سے چھوٹے بچوں کی تعلیم کا انتظام بخوبی ہو گیا ہے حصہ ہائی کے طالب علم براسی حصول تعلیم میں مشن ہائی سکول میں داخل ہوتے ہیں۔

شیخ فرخ خوراک لوز پر انٹری کی طالب علم چھ روپیہ اور اپر پرائمری سے ہائی تک سات روپیہ ماہوار ہے کلاس فیس کا دینی فیس کا چھ ہے۔ متفرق فرج اخراجات کے لئے ڈیڑھ روپیہ ماہوار کی طالب علم سے کتابوں کی قیمت اور ٹیوشنری اس کے علاوہ ہے۔ اس سکول میں سترہ کافرینچر مشلا میز کرسی ہمارے دیوہ بھی تیار ہوتا ہے۔ علاوہ انہیں جڑ کٹا ۵۵ سے ۱۵۵ کروڑوں کے عرصے سے ایک بل سکتا ہے۔ مزید حالات پرنسپل صاحب سکول ٹالہ سے دریافت ہو سکتے ہیں۔

مذہب

نیمجور افشاں کی طرف سے مشہور کیا جاتا ہے کہ جو خریدار ایک نیا خریدار نور افشاں بنکر اس کا پتہ مینجر کے دفتر میں بھیج دیں اور ان کے نام پر نور افشاں کم از کم ایک سال کے لئے جاری کرادیو تو ایسے خریدار کو ایک ماہ مفت اخبار دیا جائیگا۔

مینجر نور افشاں